

ట్రాఫిక్ పోలీసుల ఆధ్వర్యంలో నగరంలో స్పెషల్ డ్రైవ్

ది.28.08.2019న మరియు ది.29.08.2019న విజయవాడ నగర పోలీస్ కమీషనర్ శ్రీ సి. హెచ్.డి.తిరుమలరావెరిఉ ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగర పోలీస్ కమీషనరేట్ పరిధిలో వివిధ కూడళ్ళ నందు ట్రాఫిక్ అధికారులు మరియు సిబ్బంది ఉదయం 10 గంటల నుండి మధ్యాహ్నం 12 గంట వరకు మరియు సాయంత్రం 4 గంటల నుండి 5 గంటల మరియు రాత్రి 8 గంటల నుండి 9 గంటల వరకు ట్రాఫిక్ స్పెషల్ డ్రైవ్ నిర్వహించి ట్రాఫిక్ నియమాలు ఉల్లంఘించిన వాహన చోదకులపై కేసులు నమోదు చేయడం జరిగింది.

స్పెషల్ డ్రైవ్ లో భాగంగా విజయవాడ నగర పోలీస్ కమీషనరేట్ పరిధిలో 1) బందర్ రోడ్డు నందున్న విజయకృష్ణ సూపర్ బజార్, 2) బందర్ లాకులు, 3) ఆర్.టి.ఏ. కూడలి, 4) ఆలిండియా రేడియో జంక్షన్ 5) వెటర్నరీ జంక్షన్ 6) కమాండ్ కంట్రోల్ 7) పివిపి జంక్షన్ మరియు 8) డివి మేనర్ జంక్షన్ 9) బెంజ్ సర్కిల్ వద్ద తనిఖీలు నిర్వహించడం జరుగుతుంది.

ముఖ్యంగా మైనర్ డ్రైవింగ్, స్పేక్, జిగ్జాగ్ డ్రైవింగ్, అతివేగం మరియు ప్రమాదకర డ్రైవింగ్, త్రిపుల్ రైడింగ్, సెల్ ఫోన్ డ్రైవింగ్, ఆఫోసిట్ డ్రైవింగ్, లైసెన్స్ లేకుండా డ్రైవింగ్ చేయడం, నో హెల్మెట్ డ్రైవింగ్ తదితర ట్రాఫిక్ ఉల్లంఘనలపై తనిఖీలు నిర్వహించి కేసులు నమోదు చేయడం జరిగింది. ఇందులో భాగంగా ట్రాఫిక్ నియమాలు పాటించడం ద్వారా ప్రాణాలు రక్షించు కోవచ్చునని మరియు రోడ్ నిబంధనలను పాటించి తమ గమ్య స్థానానికి సురక్షితంగా చేరుకోవచ్చని వాహనచోదకులకు తెలియజేసి అవగాహన కలిగించడం జరిగింది.

ఈ కార్యక్రమంలో ట్రాఫిక్ ఏసిపిలు, ఇన్ స్పెక్టర్లు, ఎస్.ఐ.లు పోలీసు సిబ్బంది తదితరులు పాల్గొన్నారు.